

DEĊIŻJONIJIET

DEĊIŻJONI TAL-KUNSILL (PESK) 2018/2054

tal-21 ta' Diċembru 2018

li temenda d-Deciżjoni 2013/184/PESK dwar il-miżuri restrittivi kontra l-Myanmar/Burma

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-22 ta' April 2013, il-Kunsill adotta d-Deciżjoni 2013/184/PESK ⁽¹⁾ dwar il-miżuri restrittivi kontra l-Myanmar/Burma.
- (2) Fis-26 ta' April 2018, il-Kunsill adotta d-Deciżjoni (PESK) 2018/655 ⁽²⁾ li ttiprovdi qafas legali għal miżuri restrittivi mmirati kontra ċerti persuni fiżiċi mill-Forzi Armati tal-Myanmar (Tatmadaw) u l-Pulizija tal-Gwardja tal-Fruntiera responsabbli minn ksur serju tad-drittijiet tal-bniedem, it-tfixkil tal-ġhoti ta' assistenza umanitarja lil persuni ċivili fil-bżonn u t-tfixkil tat-twettiq ta' investigazzjonijiet indipendenti fi ksur jew abbużi allegati serji tad-drittijiet tal-bniedem.
- (3) Fil-25 ta' Ġunju 2018, il-Kunsill adotta d-Deciżjoni (PESK) 2018/900 ⁽³⁾ li ddeżinjat seba' uffiċjali f'kariga għolja tal-Forzi Armati tal-Myanmar (Tatmadaw) u tal-Pulizija tal-Gwardja tal-Fruntiera minhabba l-involviment tagħhom fi jew l-assocjazzjoni tagħhom mal-atroċitajiet u l-ksur serju tad-drittijiet tal-bniedem li twettaq fuq il-popolazzjoni Rohingya fl-Istat ta' Rakhine.
- (4) Fis-17 ta' Settembru 2018, il-Missjoni ta' Inkjesta (FFM) indipendenti internazzjonali tal-Kunsill tad-Drittijiet tal-Bniedem tan-Nazzjonijiet Uniti ppubblikat ir-rapport dettaljat tagħha dwar il-Myanmar li fih ikkonkludiet li twettqu ksur u abbużi serji tad-drittijiet tal-bniedem fl-Istati ta' Kachin, Rakhine u Shan, b'mod partikolari mill-Forzi Armati tal-Myanmar (Tatmadaw) u tal-Pulizija tal-Gwardja tal-Fruntiera u li hafna minn dak il-ksur ammonta għall-aktar reati serji skont id-dritt internazzjonali.
- (5) Fid-dawl tas-sejbiet tal-FFM u r-responsabbiltà għall-ksur tad-drittijiet tal-bniedem li twettaq minn partijiet tal-Forzi Armati tal-Myanmar (Tatmadaw) u tal-Pulizija tal-Gwardja tal-Fruntiera, seba' persuni għandhom jiddaħhlu fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi fl-Anness għad-Deciżjoni 2013/184/PESK.
- (6) Jenhtieg li l-Anness għad-Deciżjoni 2013/184/PESK jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness għad-Deciżjoni 2013/184/PESK huwa emendat kif stabbilit fl-Anness għal din id-Deciżjoni.

⁽¹⁾ Id-Deciżjoni tal-Kunsill 2013/184/PESK tat-22 ta' April 2013 dwar il-miżuri restrittivi kontra l-Mjanmar/Burma u li thassar id-Deciżjoni 2010/232/PESK (ĠU L 111, 23.4.2013, p. 75).

⁽²⁾ Id-Deciżjoni tal-Kunsill (PESK) 2018/655 tas-26 ta' April 2018 li temenda d-Deciżjoni 2013/184/PESK dwar miżuri restrittivi kontra l-Myanmar/Burma (ĠU L 108, 27.4.2018, p. 29).

⁽³⁾ Id-Deciżjoni tal-Kunsill (PESK) 2018/900 tal-25 ta' Ġunju 2018 li temenda d-Deciżjoni 2013/184/PESK dwar il-miżuri restrittivi kontra l-Myanmar/Burma (ĠU L 160 I, 25.6.2018, p. 9).

Artikolu 2

Din id-Deċiżjoni għandha tidhol fis-seħh fid-data tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, il-21 ta' Diċembru 2018.

Għall-Kunsill
Il-President
J. BOGNER-STRAUSS

ANNEX

Il-persuni li ġejjin għandhom jiżiedu mal-lista ta' persuni fiżiċi u ġuridiċi, entitajiet u korpi li tinsab fl-Anness għad-Deċiżjoni 2013/184/PESK:

	Isem	Informazzjoni ta' identifikazzjoni	Raġunijiet	Data tal-ejenkar
"8.	Ba Kyaw		Ba Kyaw huwa Surġent tal-Persunal fil-564 Battaljun tal-Infanterija Hafifa (BIH) tal-Forzi Armati tal-Myanmar (Tatmadaw). Huwa wettaq atroċitajiet u ksur serju tad-drittijiet tal-bniedem, fosthom qtil, deportazzjoni u tortura, fuq il-popolazzjoni Rohingya fl-Istat ta' Rakhine fit-tieni nofs tal-2017. B'mod partikolari, ġie identifikat bħala wiehed mill-awturi ewlenin tal-massakru ta' Maung Nu tas-27 ta' Awwissu 2017.	21.12.2018
9.	Tun Naing		Tun Naing huwa l-Uffiċjal Kmandant tal-baži tal-Pulizija tal-Gwardja tal-Fruntiera (PGF) f'Taung Bazar. F'dik il-kapaċità, huwa responsabbli għall-atroċitajiet u l-ksur serju tad-drittijiet tal-bniedem fuq il-popolazzjoni Rohingya fl-Istat ta' Rakhine li twettqu mill-PGF f'Taung Bazar qabel, għall-habta ta' jew wara l-25 ta' Awwissu 2017, fosthom detenzjoni furzata, trattament hażin u tortura.	21.12.2018
10.	Khin Hlaing	Data tat-twelid: 2 ta' Mejju 1968	Il-Brigadier Ġeneral Khin Hlaing huwa l-eks-Kmandant tad-99 Diviżjoni tal-Infanterija Hafifa (DIH) u l-Kmandant attwali tal-Kmand tal-Grigal tal-Forzi Armati tal-Myanmar (Tatmadaw). Bħala l-Kmandant tad-99 DIH huwa ssorvelja l-operazzjonijiet militari li twettqu fl-Istat ta' Shan fl-2016 u l-bidu tal-2017. F'dak il-kuntest, huwa responsabbli mill-atroċitajiet u l-ksur serju tad-drittijiet tal-bniedem li twettqu fuq minoranza etnika ta' rakhala fl-Istat ta' Shan fit-tieni nofs tal-2016 mid-99 DIH. Dawn jinkludu l-qtil illegali, id-detenzjoni furzata u l-qerda tal-villaġġi.	21.12.2018
11.	Aung Myo Thu		Il-Maġġur Aung Myo Thu huwa l-Kmandant tal-Unità Operazzjonali tat-33 Diviżjoni tal-Infanterija Hafifa (DIH) tal-Forzi Armati tal-Myanmar (Tatmadaw). Bħala l-Kmandant tal-Unità Operazzjonali tat-33 DIH huwa kellu fidejha l-operazzjonijiet militari li twettqu fl-Istat ta' Rakhine fl-2017. F'dak il-kuntest, hu responsabbli mill-atroċitajiet u l-ksur serju tad-drittijiet tal-bniedem imwettqa fuq il-popolazzjoni Rohingya fl-Istat ta' Rakhine fit-tieni nofs tal-2017 mit-33 DIH. Dawn jinkludu l-qtil illegali, il-vjolenza sesswali u d-detenzjoni furzata.	21.12.2018
12.	Thant Zaw Win		Thant Zaw Win huwa Maġġur fil-564 Battaljun tal-Infanterija Hafifa (BIH) tal-Forzi Armati tal-Myanmar (Tatmadaw). F'dik il-kapaċità, huwa kellu fidejha l-operazzjonijiet militari li twettqu fl-Istat ta' Rakhine u huwa responsabbli mill-atroċitajiet u l-ksur serju tad-drittijiet tal-bniedem fuq il-popolazzjoni Rohingya fl-Istat ta' Rakhine mill-564 BIH, b'mod partikolari fil-villaġġ ta' Maung Nu u madwaru fis-27 ta' Awwissu 2017. Dawn jinkludu qtil illegali, vjolenza sesswali u hruq sistematiku ta' djar u bini tar-Rohingya.	21.12.2018

	Isem	Informazzjoni ta' identifikazzjoni	Raġunijiet	Data tal-elekar
13.	Kyaw Chay		Kyaw Chay huwa Kapural fil-Pulizija tal-Gwardja tal-Fruntiera (PGF). Qabel kien ibbażat f'Zay Di Pyin u kien l-Uffiċjal Kmandant tal-baži tal-PGF f'Zay Di Pyin fil-perijodu għall-habta tal-25 ta' Awwissu 2017 meta twettqet sensiela ta' ksur tad-drittijiet tal-bniedem mill-PGF taht il-kmand tiegħu. F'dak il-kuntest, hu responsabbli mill-atroċitajiet u l-ksur serju tad-drittijiet tal-bniedem mill-PGF fuq il-popolazzjoni Rohingya fl-Istat ta' Rakhine f'dak il-perijodu. Huwa ha sehem ukoll fil-ksur serju tad-drittijiet tal-bniedem. Dan il-ksur jinkludi t-trattament hażin tad-detenuati u t-tortura.	21.12.2018
14.	Nyi Nyi Swe		Il-Ġeneral Maġġur Nyi Nyi Swe huwa l-eks-Kmandant tal-Kmand tat-Tramuntana tal-Forzi Armati tal-Myanmar (Tatmadaw). F'dik il-kapaċità, huwa responsabbli mill-atroċitajiet u l-ksur serju tad-drittijiet tal-bniedem li twettqu fl-Istat ta' Kachin minn Mejju 2016 sa April 2018 (sal-hatra tiegħu bħala Kmandant tal-Kmand tal-Lbiċ) mill-Kmand tat-Tramuntana, fosthom it-trattament hażin tal-persuni ċivili. Huwa responsabbli wkoll mit-tfixkil tal-ghoti ta' assistenza umanitarja lill-persuni ċivili fil-bżonn fl-Istat ta' Kachin f'dak il-perijodu, b'mod partikolari l-imblokkar tat-trasporti tal-ikel.	21.12.2018".